

## පරීක්ෂක වාර්තාව

අදියර I විභාගය - ජනවාරි 2022

### (101) මූල්‍ය ගිණුම්කරණය (Financial Accounting)

#### A - කොටස

වාස්තවික පරීක්ෂණ ප්‍රශ්න

#### ප්‍රශ්න අංක 01 - ලකුණු 40 (අතිවාරිය ප්‍රශ්නයකි)

ප්‍රශ්න අංක 1.1 සිට 1.10 දක්වා වූ ප්‍රශ්න සඳහා දී ඇති පිළිතුරු අතරින් වඩාත්ම සුදුසු පිළිතුරට අදාළ අංකයද, ප්‍රශ්න අංක 1.11 සිට 1.15 දක්වා වූ ප්‍රශ්න සඳහා දී ඇති එක් එක් ප්‍රකාශය ‘සත්‍ය’ හෝ ‘අසත්‍ය’ යන්න ද හා ප්‍රශ්න අංක 1.16 සිට 1.20 දක්වා වූ ප්‍රශ්න සඳහා නිවැරදි උත්තරය ප්‍රශ්න අංකය සමඟ උත්තර පොතේ ලියන ලෙස ද අයදුම්කරුවන් වෙත උපදෙස් ලබා දී තිබුණි.

අයදුම්කරුවන් එක් එක් අනු කොටස් සඳහා ලබා දී තිබූ උත්තර අනුව පොදුවේ දක්නට ලැබුණු වැරදි / දුර්වලතා කිහිපයක් පහත පරිදිවේ:

#### ප්‍රශ්න අංක 1.1

ආදායම් ප්‍රකාශයේ මූලිකාංග පිළිඳව විමසා තිබුණි. මෙම ප්‍රශ්නය නිවැරදිව තේරුම් නොගැනීම නිසා නිවැරදි පිළිතුර වන අංක 2 වෙනුවට සමහර අයදුම්කරුවන් විසින් අංක 1 හා 4 ඉදිරිපත් කර තිබුණි. වැඩි අයදුම්කරුවන් ප්‍රමාණයක් නිවැරදි පිළිතුර ඉදිරිපත් කර තිබුණි.

#### ප්‍රශ්න අංක 1.2

ණයට භාණ්ඩ විකිණීමේ දී විකුණුම්කරු විසින් භාවිතා කරන මූලාශ්‍ර ලියවිල්ල පිළිබඳ විමසා තිබුණි. මූලාශ්‍ර ලියවිල්ල පිළිබඳ සමහර අයදුම්කරුවන් තුළ නිවැරදි අවබෝධයක් නොමැති වීම නිසා නිවැරදි පිළිතුර අංක 03 වෙනුවට අංක 02 හා 04 ඉදිරිපත් කර තිබුණි. අයදුම්කරුවන් වැඩි ප්‍රමාණයක් නිවැරදි පිළිතුර ඉදිරිපත් කර තිබුණි.

#### ප්‍රශ්න අංක 1.3

ජංගම වත්කම් සඳහා උදාහරණයක් විමසා තිබුණි. ජංගම වත්කම් යටතේ ඇතුළත් විය යුතු අයිතමයන් පිළිබඳව සමහර අයදුම්කරුවන් තුළ නිවැරදි අවබෝධයක් නොමැති වීම නිසා නිවැරදි පිළිතුර අංක 03 වෙනුවට අංක 02 ඉදිරිපත් කර තිබුණි. කෙසේනමුත්, අයදුම්කරුවන් වැඩි ප්‍රමාණයක් නිවැරදි පිළිතුර ඉදිරිපත් කර තිබුණි.

#### ප්‍රශ්න අංක 1.4

දී ඇති තොරතුරු මත පදනම්ව ලාභ සමීකරණය භාවිතා කර 2021 මාර්තු 31 දිනෙන් අවසන් වර්ෂය සඳහා ලාභය ගණනය කිරීමට උපදෙස් ලබා දී තිබුණි. ලාභ සමීකරණය පිළිබඳව බොහොමයක් අයදුම්කරුවන් තුළ නිවැරදි අවබෝධයක් නොමැති වීම නිසා නිවැරදි පිළිතුර අංක 04 වෙනුවට අංක 01 ඉදිරිපත් කර තිබුණි.

**ප්‍රශ්න අංක 1.5**

රු.300,000/- වටිනා කාර්යාල උපකරණ සහ මුදලින් රු.500,000/- ක් යොදවා ව්‍යාපාරයක් ආරම්භ කරන ලද ගනුදෙනුව සම්බන්ධයෙන් ගිණුම්කරණ සමීකරණයට වන නිවැරදි බලපෑම විමසා තිබුණි. සමහර අයදුම්කරුවන් ගිණුම්කරණ සමීකරණයට ගනුදෙනුවේ බලපෑම පිළිබඳව නිවැරදි අවබෝධයක් නොමැති වීම නිසා නිවැරදි පිළිතුර අංක 02 වෙනුවට අංක 03 ඉදිරිපත් කර තිබුණි. කෙසේවෙතත්, අයදුම්කරුවන් වැඩි ප්‍රමාණයක් නිවැරදි පිළිතුර ඉදිරිපත් කර තිබුණි. මෙහිදී අයදුම්කරුවන් විසින් කාර්යාල උපකරණ සහ මුදල් යන දෙකම ව්‍යාපාරයේ වත්කම් බව අවබෝධ කරගත යුතුව ඇත.

**ප්‍රශ්න අංක 1.6**

පොදු ජර්නලයේ වාර්තා කරනු ලබන ගනුදෙනුව පිළිබඳව විමසා තිබුණි. මේ පිළිබඳව බොහෝමයක් අයදුම්කරුවන් තුළ නිවැරදි අවබෝධයක් නොමැතිවීම හේතුවෙන් නිවැරදි පිළිතුර අංක 01 වෙනුවට අංක 03 හා 04 ඉදිරිපත් කර තිබුණි.

**ප්‍රශ්න අංක 1.7**

වගකීම් වැඩිවීමට බලපාන ගනුදෙනු පිළිබඳව විමසා තිබුණි. සියලුම අයදුම්කරුවන් විසින් නිවැරදි පිළිතුර වන අංක 03 ඉදිරිපත් කර තිබුණි.

**ප්‍රශ්න අංක 1.8**

ව්‍යාපාරයේ ගැනිලි ලෙස සලකා තිබූ ගනුදෙනුව සම්බන්ධයෙන් අදාළ වන ගිණුම්කරණ සංකල්පය විමසා තිබුණි. ගිණුම්කරණ සංකල්ප පිළිබඳව බොහෝමයක් අයදුම්කරුවන් තුළ ප්‍රමාණවත් අවබෝධයක් නොමැතිවීම හේතුවෙන් නිවැරදි පිළිතුර අංක 04 වෙනුවට අංක 03 හා 01 ඉදිරිපත් කර තිබුණි.

**ප්‍රශ්න අංක 1.9**

දී ඇති තොරතුරු අනුව සරල මාර්ග ක්ෂය ක්‍රමය යටතේ 2021 මාර්තු 31 දිනට යන්ත්‍රයේ ධාරණ අගය විමසා තිබුණි. බොහෝමයක් අයදුම්කරුවන් තුළ සරල මාර්ග ක්ෂය ක්‍රමයට දී ඇති ප්‍රතිශතය අනුව ක්ෂය ගණනය කිරීම පිළිබඳව ප්‍රමාණවත් අවබෝධයක් නොමැති නිසා නිවැරදි පිළිතුර අංක 02 වෙනුවට වෙනත් වැරදි පිළිතුරු ඉදිරිපත් කර තිබුණි.

**ප්‍රශ්න අංක 1.10**

දී ඇති ප්‍රකාශන හතර අතුරෙන් නිවැරදි ප්‍රකාශය තෝරාගත යුතුව තිබුණි. බොහෝමයක් අයදුම්කරුවන් විසින් දී ඇති ප්‍රකාශන පිළිබඳව නිවැරදි අවබෝධයක් නොමැති බැවින් නිවැරදි පිළිතුර අංක 02 වෙනුවට අංක 03 හා 04 ඉදිරිපත් කර තිබුණි. ශේෂ පිරික්සුම එකඟ වුවද, ගිණුම් පොත්වල වැරදි තිබිය හැක. තවද, පොදු ලෙජරය ද මූලික සටහන් පොතකි. තවද, බැංකු සැසඳුම් ප්‍රකාශය පිළියෙල කරනු ලබන්නේ, ව්‍යාපාර අස්තීත්වයේ බැංකුව විසින් නොව ව්‍යාපාර අස්තීත්වය විසිනි.

ප්‍රශ්න අංක 1.11 සිට 1.15 දක්වා අයදුම්කරුවන් වෙත ලබාදී ඇති ප්‍රකාශයට අනුව ‘සත්‍ය’ හෝ ‘අසත්‍ය’ ලෙස පිළිතුරු ලබාදිය යුතුය. හඳුනාගත් පොදු වැරදි පහත පරිදි වේ.

**ප්‍රශ්න අංක 1.11**

ආචාරධර්ම සංග්‍රහයේ මූලධර්මයන් පිළිබඳව අයදුම්කරුවන් තුළ නිවැරදි අවබෝධයක් තිබූ බැවින් නිවැරදි පිළිතුර ‘සත්‍ය’ ලෙස ඉදිරිපත් කර තිබුණි.

**ප්‍රශ්න අංක 1.12**

දෛනික ගැණුම් පොතේ ගනුදෙනුවක් වාර්තා කිරීම සඳහා භාවිතා කරනු ලබන මූලාශ්‍ර ලියවිල්ල පිළිබඳව සමහර අයදුම්කරුවන් තුළ නිවැරදි අවබෝධයක් නොමැති නිසා නිවැරදි පිළිතුර ‘අසත්‍ය’ වෙනුවට ‘සත්‍ය’ ලෙස ඉදිරිපත් කර තිබුණි. කෙසේ නමුත්, අයදුම්කරුවන් වැඩි සංඛ්‍යාවක් නිවැරදි පිළිතුර ඉදිරිපත් කර තිබුණි. දෛනික ගැණුම් පොතේ ගනුදෙනු වාර්තා කිරීම සඳහා යොදාගනු ලබන්නේ ගැණුම් ඉන්වොයිසිය වේ.

**ප්‍රශ්න අංක 1.13**

සමහර අයදුම්කරුවන් විසින් දී ඇති ප්‍රකාශය පිළිබඳව ප්‍රමාණවත් අවබෝධයක් නොමැතිවීම නිසා නිවැරදි පිළිතුර ‘සත්‍ය’ වෙනුවට ‘අසත්‍ය’ ලෙස ඉදිරිපත් කර තිබුණි. කෙසේ නමුත්, අයදුම්කරුවන් වැඩි සංඛ්‍යාවක් නිවැරදි පිළිතුර ඉදිරිපත් කර තිබුණි. අස්භ්‍යවයක සියලුම වගකීම් අඩුකිරීමෙන් පසු වත්කම්වල ඉතිරිවන හිමිකම ස්කන්ධය වේ.

**ප්‍රශ්න අංක 1.14**

සමහර අයදුම්කරුවන් කෘත්‍රීම බුද්ධියට අදාළව දී ඇති ප්‍රකාශය නිවැරදිව අවබෝධ කරගෙන නොතිබීම නිසා නිවැරදි පිළිතුර ‘අසත්‍ය’ වෙනුවට ‘සත්‍ය’ ලෙස ඉදිරිපත් කර තිබුණි. කෙසේ නමුත්, අයදුම්කරුවන් වැඩි සංඛ්‍යාවක් නිවැරදි පිළිතුර ඉදිරිපත් කර තිබුණි.

**ප්‍රශ්න අංක 1.15**

සෑම අයදුම්කරුවෙකුම සෑම ගනුදෙනුවකටම ද්විත්ව පැතිකඩක් තිබේ යනුවෙන් දී ඇති මෙම ප්‍රකාශය නිවැරදිව අවබෝධ කරගෙන නිවැරදි පිළිතුර ‘සත්‍ය’ ලෙස ඉදිරිපත් කර තිබුණි.

ප්‍රශ්න අංක 1.16, 1.17, 1.18, හා 1.19 සඳහා පිළිතුරු ද ප්‍රශ්න අංක 1.20 සඳහා දී ඇති තොරතුරු අනුව පිළිතුර ගණනය කර උත්තර පොතේ ලිවීමට උපදෙස් ලබාදී තිබුණි.

**ප්‍රශ්න අංක 1.16**

මුදල් පාලන ගිණුමේ ශේෂය සහ බැංකු ප්‍රකාශයේ ශේෂය අතර වෙනස සඳහා විය හැකි හේතු දෙකක් විමසා තිබුණි. සෑම අයදුම්කරුවෙකුම ප්‍රශ්නය නිවැරදිව තේරුම් ගෙන නිවැරදි පිළිතුරු ඉදිරිපත් කර තිබුණි.

**ප්‍රශ්න අංක 1.17**

ගිණුම්කරණ ක්‍රියාවලියේ ගිණුම්කරණ නිමවුම් දෙකක් විමසා තිබුණි. අයදුම්කරුවන් වැඩි ප්‍රමාණයක් ගිණුම්කරණ නිමවුම් පිළිබඳව ප්‍රමාණවත් අවබෝධයක් නොමැති වීම නිසා පහත පරිදි වැරදි පිළිතුරු ඉදිරිපත් කර තිබුණි.

- වත්කම් හා වගකීම් - වත්කම් , ආදායම්
- ශේෂ පිරික්සුම - විකුණුම් , මිලදී ගැනීම්
- මුදල් පාලන ගිණුම්, පොදු ලෙජරය

**ප්‍රශ්න අංක 1.18**

පරිගණකගත ගිණුම්කරණ අවාසි දෙකක් විමසා තිබුණි. අයදුම්කරුවන් වැඩි ප්‍රමාණයක් නිවැරදි පිළිතුරු ඉදිරිපත් කර තිබුණි.

**ප්‍රශ්න අංක 1.19**

වත්කමක් යන පදය නිර්වචනය කිරීම පිළිබඳව විමසා තිබුණි. අයදුම්කරුවන් වැඩි ප්‍රමාණයක් නිවැරදි පිළිතුරු ඉදිරිපත් කර තිබුණි. අතලොස්සක් අයදුම්කරුවන් වත්කම්, වගකීම් සමඟ පටලවාගෙන තිබුණි.

**ප්‍රශ්න අංක 1.20**

ඉදිරිපත් කර ඇති තොරතුරු අනුව 2021 මාර්තු 31 වන දිනට වෙළඳ ගෙවිය යුතු මුදල් (ණය හිමි) පාලන ගිණුමේ නිවැරදි ශේෂය වන රු.1,000,000/- වෙනුවට හර බැර මාරුකර සටහන් කිරීම හා සමහර ගනුදෙනු සටහන් නොකිරීම මත විවිධ වැරදි අගයන් පිළිතුරු ලෙස ඉදිරිපත් කර තිබිණි.

**B - කොටස**

**ප්‍රශ්න අංක 02 - ලකුණු 10**

**(අතිවාරය ප්‍රශ්නයකි)**

ලෙජර් ගිණුම් පිළියෙල කිරීමෙන් පසු ශේෂ පිරික්සුම පිළියෙල කිරීම පිළිබඳව අයදුම්කරුවන්ගේ දැනුම මෙම ප්‍රශ්නයෙන් පරීක්ෂා කරන ලදී. අයදුම්කරුවන්ගේ කාර්යසාධනය සතුටුදායක මට්ටමක තිබුණි.

පහත සඳහන් දුර්වලතා නිරීක්ෂණය විය:

- (1) ශේෂ පිරික්සුම සකස් කිරීම වෙනුවට සමහර අයදුම්කරුවන් ලෙජර් ගිණුම් පමණක් පිළියෙල කර තිබුණි.
- (2) ශේෂ පිරික්සුමේ හර විය යුතු සංඛ්‍යා බැරවද බැර විය යුතු සංඛ්‍යා හරවද සටහන්කර තිබුණි.
- (3) ණයට විකුණුම් හා ණයට ගැණුම් ණයගැනී හා ණයහිමි පාලන ගිණුම තුළින් නිවැරදිව ගණනය කර නොතිබුණි.
- (4) උපවිභව විදුලි වියදම් අදාල වියදම් ගිණුම්වල නිවැරදි ලෙස ගලපා නොතිබුණි.
- (5) අත්පිට විකුණුම්, ණයට විකුණුම්, අත්පිට ගැනුම් හා ණයට ගැනුම්, ශේෂ පිරික්සුමේ වෙන වෙනම අයිතමයන් ලෙස සටහන් කිරීම.
- (6) මෝටර් රථයේ වාර්ෂික ක්ෂය, නිවැරදිව ගණනය කර ශේෂ පිරික්සුමේ සටහන් කර නොතිබුණි.
- (7) සුළු මුදල් පාලන ගිණුමේ සඳහන් වියදම් හා එම ගිණුමේ ශේෂය ශේෂ පිරික්සුමට පිටපත්කර නොතිබුණි.
- (8) ක්ෂය නිවැරදිව ගණනය කර මෝටර් වාහන අගයෙන් අඩුකර (1,500 - 375) රු.1,125 ලෙස සටහන් කර තිබුණි.

**ප්‍රශ්න අංක 03 - ලකුණු 10**

**(අනිවාර්ය ප්‍රශ්නයකි)**

මෙම ප්‍රශ්නය (A) හා (B) වශයෙන් අනු කොටස් දෙකකින් සමන්විත වේ.

A කොටසින් ගලපන ලද මුදල් පාලන ගිණුම සකස් කර 2021 මාර්තු 31 දිනට බැංකු සැසඳුම් ප්‍රකාශය පිළියෙල කිරීමටත් B කොටසින් දී ඇති ගිණුම්කරණ සමීකරණ අංක 1 සිට 5 දක්වා වූ අයිතමයන් සඳහා සිදුවිය හැකි ගනුදෙනුව හඳුනාගෙන ඉදිරිපත් කිරීම පිළිබඳව අයදුම්කරුවන්ගේ දැනුම පරීක්ෂා කර තිබුණි. අයදුම්කරුවන්ගේ කාර්යසාධනය සතුවදායක මට්ටමක තිබුණි.

**(A) (a)** ගලපන ලද මුදල් පාලන ගිණුම පිළියෙල කිරීමේදී අයදුම්කරුවන් විසින් ඉදිරිපත් කර තිබූ පිළිතුරු අනුව පහත සඳහන් දුර්වලතා නිරීක්ෂණය විය:

- (1) මුදල් පොතේ පමණක් සටහන් කල යුතු ගනුදෙනු හඳුනානොගෙන සියලුම ගනුදෙනු මුදල් පොතේ ගලපා තිබුණි.
- (2) හර කල යුතු ගනුදෙනු බැරටද බැර කල යුතු ගනුදෙනු හරට ද ගිණුමේ සටහන් කර තිබුණි.
- (3) මුදල් පොතේ ආරම්භක ශේෂය ගිණුමේ හරට සඳහන් කළයුතු වුවද සමහර අයදුම්කරුවන් බැරට සටහන් කර තිබුණි.

**(b)** බැංකු සැසඳුම් ප්‍රකාශය පිළියෙල කිරීමේදී අයදුම්කරුවන් විසින් ඉදිරිපත්කර තිබූ පිළිතුරු අනුව පහත සඳහන් දුර්වලතා නිරීක්ෂණය විය.

- (1) බැංකු සැසඳුමේ පමණක් සටහන් කල යුතු අයිතමයන් හඳුනානොගෙන සියලුම අයිතමයන් බැංකු සැසඳුම් ප්‍රකාශනය තුළ ගලපා තිබුණි.
- (2) සමහර අයදුම්කරුවන් සංශෝධිත මුදල් පොතේ ශේෂයෙන් බැංකු සැසඳුම් ප්‍රකාශනය ආරම්භ කර බැංකු ප්‍රකාශනයේ ශේෂය ලබාගෙන තිබූ අතර තවත් සමහර අයදුම්කරුවන් බැංකු ප්‍රකාශනයේ ශේෂයෙන් බැංකු සැසඳුම් ප්‍රකාශනය ආරම්භකර සංශෝධිත මුදල් පොතේ ශේෂය ලබාගෙන තිබුණි. මෙහිදී සමහර අයදුම්කරුවන් විසින් මෙම අවස්ථා දෙකේදී එකතුකල යුතු අයිතමයන් අඩුකිරීමටද අඩුකලයුතු අයිතමයන් එකතු කිරීමට කටයුතු කර තිබුණි.

**ප්‍රශ්න අංක 04 - ලකුණු 10**

**(අනිවාර්ය ප්‍රශ්නයකි)**

2021 මාර්තු 31 දිනෙන් අවසන් වර්ෂය සඳහා නිෂ්පාදන ගිණුම පිළියෙල කිරීම සම්බන්ධයෙන් අයදුම්කරුවන්ගේ දැනුම හා අවබෝධය පරීක්ෂා කිරීම මෙම ප්‍රශ්නය මගින් සිදුකර තිබුණි.

බොහෝමයක් අයදුම්කරුවන් සතුවදායක මට්ටමෙන් මෙම ප්‍රශ්නය සඳහා පිළිතුරු ඉදිරිපත් කර තිබුණු අතර පහත සඳහන් දුර්වලතා නිරීක්ෂණය විය:

- (1) නිවැරදි අකෘතිය ඉදිරිපත් කර නොතිබුණි.
- (2) නොනිම් වැඩ ප්‍රාථමික පිරිවැයට ගැලපීම් නොකර අවසාන පිරිවැයට ගැලපීම් කර තිබුණි.
- (3) සෘජු චේතන සෘජු වියදම් යටතේ ගැලපීම් කල යුතු වුවද සමහර අයදුම්කරුවන් පොදු කාර්යය වියදම් ලෙස සටහන්කර තිබුණි.
- (4) පොදු කාර්යය වියදම් කම්හල හා කාර්යාලය සඳහා දී ඇති ප්‍රතිශතය අනුව නිවැරදිව ගණනය කර නොතිබුණි.

- (5) පාරිභෝජනය කළ අමුද්‍රව්‍ය, ප්‍රාථමික පිරිවැය හා මුළු නිෂ්පාදන පිරිවැය යන පද ගණනය කරන ලද අගයන් සඳහා ලියා නොතිබුණි.
- (6) සෘජු හා වක්‍ර වියදම් නිවැරදිව හඳුනාගෙන නොතිබීම.
- (7) නිෂ්පාදන පිරිවැය මත 15% ක ලාභ අතිරික්තය ගණනය කර නොතිබුණි.

**ප්‍රශ්න අංක 05 - ලකුණු 10**

**(අතිවාරය ප්‍රශ්නයකි)**

මෙම ප්‍රශ්නය (a) හා (b) ලෙස කොටස් දෙකකින් සමන්විතය. (a) කොටසින් වැරදි නිවැරදි කිරීමට අවශ්‍ය ජර්නල් සටහන් පිළියෙල කිරීමටත් (b) කොටසින් 2021 මාර්තු 31 දිනෙන් අවසන් වර්ෂය සඳහා ගලපන ලද / නිවැරදි කරන ලද ශුද්ධ ලාභය ගණනය කිරීමටත් උපදෙස් ලබා දී තිබුණි.

බොහෝමයක් අයදුම්කරුවන් සතුවූදායක මට්ටමක පිළිතුරු ඉදිරිපත්කර තිබූ අතර පහත සඳහන් දුර්වලතා හා වැරදි පොදුවේ දක්නට ලැබුණි:

**(a)**

- (1) ජර්නල් සටහන් වෙනුවට ලේජර් ගිණුම් පිළියෙල කර තිබීම.
- (2) ජර්නල් සටහනට අදාළ හර හා බැර අගයන් ජර්නල් සටහන ලිවීමේදී මාරු කර ඉදිරිපත් කර තිබුණි.
- (3) ජර්නල් සටහන් පිළියෙල කිරීමේදී ජර්නලයේ ගනුදෙනුව ඉදිරියෙන් හර හා බැර යනුවෙන් සටහන් කර නොතිබුණි.
- (4) අවිනිශ්චිත ගිණුම මගින් නිවැරදි කළ යුතු වැරදි සටහන් හඳුනාගෙන නොතිබීම.
- (5) සටහන් අංක 5 අනුව රු.29,000/- ක පොලී ආදායමක් පොලී වියදම් ගිණුමට හර කිරීම සම්බන්ධයෙන් බොහෝමයක් අයදුම්කරුවන් විසින් නිවැරදිව අවබෝධ කර නොගෙන වැරදි පිළිතුර ඉදිරිපත් කර තිබුණි.
- (6) සටහන් අංක 6 අනුව ඉදිරිපත්කර ඇති වැරද්ද නිවැරදිව අවබෝධ කර නොගෙන ජර්නල් සටහන් ඉදිරිපත් කර තිබුණි. අගය දෙකේ වෙනස වන රු.9,000/- වෙනුවට රු.145,000/- හා රු.154,000/- අගයන් ජර්නල් සටහන් මගින් දක්වා තිබුණි.

**(b)** 2021 මාර්තු 31 දිනෙන් අවසන් වූ වර්ෂය සඳහා ගලපන ලද / නිවැරදි කරන ලද ශුද්ධ ලාභය ගණනය කිරීම සම්බන්ධයෙන් පහත සඳහන් දුර්වලතා නිරීක්ෂණය විය:

- (1) ගලපන ලද ශුද්ධ ලාභය සෙවීමේදී කෙටුම්පත් ලාභයට එකතු කළ යුතු අයිතමයන් අඩු කිරීමට ද අඩු කළ යුතු අයිතමයන් එකතු කිරීම ද කර තිබුණි.
- (2) ලාභ වැඩි වීමට හා අඩු වීමට බලපාන ගනුදෙනු පිළිබඳව නිවැරදි අවබෝධයක් නොමැති වීම දක්නට ලැබුණි.

C - කොටස

ප්‍රශ්න අංක 06 - ලකුණු 20

(අතිවාර්ෂ ප්‍රශ්නයකි)

මෙම ප්‍රශ්නය (a) සහ (b) වශයෙන් කොටස් දෙකකින් සමන්විත වේ. (a) කොටසින් විස්තීරණ ආදායම් ප්‍රකාශය පිළියෙල කිරීම සහ (b) කොටසින් මූල්‍ය තත්ත්ව ප්‍රකාශය පිළියෙල කිරීම පිළිබඳව අයදුම්කරුවන්ගේ දැනුම පරීක්ෂා කර තිබුණි. සමස්ත කාර්ය සාධනය හොඳ මට්ටමක පැවතුණි.

පොදුවේ නිරීක්ෂණය වූ වැරදි හා අඩුපාඩු පහත පරිදිවේ:

(a) විස්තීරණ ආදායම් ප්‍රකාශය පිළියෙල කිරීම:

- (1) වර්ෂයට අදාල නිවැරදි ක්ෂය ප්‍රමාණය ගණනය කර ආදායම් ප්‍රකාශනයට ගෙන නොතිබුණි.
- (2) වර්ෂයට අදාල විදුලිය හා ප්‍රචාරණ වියදම් ගණනය කිරීමේදී මෙම වියදම් දෙකට අදාල උපචිත වියදම් සැලකිල්ලට ගෙන නොතිබුණි.
- (3) වාර්ෂික ප්‍රදර්ශනාගාර කුලිය රු.600,000/- වෙනුවට ශේෂ පිරික්සුමේ තිබූ රු.550,000/- ක ප්‍රදර්ශනාගාර කුලිය ආදායම් ප්‍රකාශයට ගෙන තිබුණි.
- (4) 2021 ජනවාරි 01 දින රු.300,000/- කට මිලදී ගත් මෝටර් බයිසිකලය සඳහා වර්ෂයකට 20% බැගින් මාස තුනක් සඳහා වූ රු.15,000/- ක ක්ෂය ප්‍රමාණය නිවැරදිව ගණනය කර ආදායම් ප්‍රකාශයට ගෙන නොතිබුණි.
- (5) විස්තීරණ ආදායම් ප්‍රකාශනයට ඇතුළත් කල යුතු අයිතමයන් පිළිබඳව අවබෝධයක් නොමැතිවීම නිසා මූල්‍ය තත්ත්ව ප්‍රකාශනයට ඇතුළත් කල යුතු සමහර අයිතමයන් විස්තීරණ ආදායම් ප්‍රකාශනයේ ඇතුළත් කර තිබුණි.
- (6) බොල්ණය වශයෙන් වර්ෂය තුල ලියා හරින ලද රු.800,000/- ක මුදල සටහන් කර නොතිබුණි.
- (7) දළ ලාභය ගණනය කිරීම සඳහා සමහර අයදුම්කරුවන් විසින් වර්ෂයේ මුල් තොගය අඩුකර අවසාන තොගය එකතුකර තිබුණි.
- (8) ඉඩම් හා ගොඩනැගිලි වටිනාකමෙන් ඉඩම්වල අගය අඩුනොකර සම්පූර්ණ අගය සඳහා ක්ෂය ගණනය කර තිබුණි.
- (9) ශේෂ පිරික්සුමේ අයිතමයන් දහස් ගණනින් හා ගැලපිලිවල අයිතමයන් සම්පූර්ණ අගයන් ලෙස විස්තීරණ ආදායම් ප්‍රකාශනයේ සඳහන්කර තිබුණි.
- (10) විස්තීරණ ආදායම් ප්‍රකාශනයේ නියමිත ආකෘතිය ඉදිරිපත් කර නොතිබුණි.

(b) මූල්‍ය තත්ත්ව ප්‍රකාශය සකස් කිරීම:

- (1) මූල්‍ය තත්ත්ව ප්‍රකාශයට ඇතුළත් කළ යුතු අයිතමයන් පිළිබඳව මූලික අවබෝධයක් නොමැතිකම නිසා මිලදී ගැනුම්, විකුණුම්, ආරම්භක තොගය, කුලී ආදායම සහ වෙනත් වියදම් මූල්‍ය තත්ත්ව ප්‍රකාශනයට ඇතුළත් කර තිබුණි.
- (2) උපචිත විදුලිය, ප්‍රචාරණ හා ප්‍රදර්ශනාගාර කුලී අගයන් මූල්‍ය තත්ත්ව ප්‍රකාශයට ඇතුළත් කර නොතිබුණි.
- (3) වෙළඳ ලැබිය යුතු මුදලින් වර්ෂය තුල ලියා හරින ලද රු.800,000/- ක බොල්ණය නිවැරදිව අඩුකර නොතිබුණි.

- (4) 2021 ජනවාරි 01 දින රු.300,000/- කට මිලදී ගත් මෝටර් බයිසිකලය මෝටර් වාහන වලට එකතු කර පෙන්නුම් කල යුතු වුවද එසේ නොකර වෙනම අයිතමයක් ලෙස සටහන්කර තිබුණි.තවත් සමහර අයදුම්කරුවන් මෙම අගය සටහන්කර නොතිබුණි.
  - (5) සමුච්චිත ක්ෂයවීම වෙනුවට වර්ෂයේ ක්ෂයවීම සටහන් කර තිබුණි.
  - (6) සමහර අයදුම්කරුවන් මූල්‍ය තත්ත්ව ප්‍රකාශයේ අයිතමයන් වර්ගීකරණය සිදු නොකර සියලුම අයිතමයන් එකට සටහන් කිරීම.
- උදාහරණ :- ජංගම නොවන වත්කම්, ජංගම වත්කම්, ස්කන්ධය හා වගකීම්, ජංගම වගකීම් යනුවෙන්
- (7) වෙළඳ ලැබිය යුතු මුදල් ජංගම බැරකම් යටතේද වෙළඳ ගෙවිය යුතු මුදල් ජංගම වත්කම් යටතේද සටහන් කර තිබුණි.
  - (8) උපවිත ප්‍රදර්ශනාගාර කුලිය නිවැරදිව ගණනය කර මූල්‍ය තත්ත්ව ප්‍රකාශනයේ සටහන් කර නොතිබුණි.

- - -

**අයදුම්කරුවන්ගේ තේරුම් ගැනීම දියුණු කිරීමේ සැලැකිල්ලට ගත යුතු සාමාන්‍ය කරුණු:**

1. විෂය නිර්දේශයේ සම්පූර්ණ කරුණු හොඳින් අධ්‍යයනය කිරීම සහ සෑම ඒකකයකින්ම හෝ අංශයකින්ම අපේක්ෂිත දැනුම් මට්ටම පිළිබඳ මනා අවබෝධයක් දියුණු කර ගැනීම.
2. අයදුම්කරුවන් විසින් ප්‍රශ්නය කිහිපවකාවක්ම හොඳින් කියවිය යුතු අතර, සියලුම ගණනය කිරීම්වලට අදාළ පෙර වැඩ පැහැදිලිව පෙන්වා දැක්විය යුතුය.
3. උත්තර සැපයීමේදී උපකල්පනයන් අදාළ වන්නේ නම්, එම උපකල්පනයන් පැහැදිලිව දැක්විය යුතුය.
4. අත් අකුරු පැහැදිලි විය යුතු අතර ප්‍රශ්න අංකයන් නිවැරදිව දැක්විය යුතුය. උත්තර පත්‍රය භාරදීමට පෙර ප්‍රශ්න අංක නැවත පරීක්ෂා කිරීම ආදී දේ අනිවාර්ය වේ.
5. ප්‍රශ්න පත්‍රයේ දී ඇති උපදෙස් නිවැරදිව අනුගමනය කළ යුතුය.
6. අවබෝධය, කුසලතා සහ පළපුරුද්ද තියුණු කර ගැනීම සඳහා පසුගිය ප්‍රශ්න ප්‍රක සහ යෝජිත උත්තර උපකාරීවනු ඇත. සමාන රටාවන් සහ ව්‍යුහයන් නැවතත් ප්‍රශ්න පත්‍ර තුළ ඇතුළත් විය හැකි බැවින් එය සෑම විටම වාසිදායක වනු ඇත.
7. මෙම විෂයට අදාළව ස්ව-අධ්‍යයන පොත සහ සඟරා මෙන්ම අදාළ විෂය කොටස් සඳහා අදාළවන අනෙකුත් කියවීම් පරිශීලනය කිරීම සිදු කරන්න.
8. කාල කළමනාකරණය විභාගයේදී ඉතා වැදගත් වේ. සෑම ප්‍රශ්නයකටම වෙන් කර ඇති ලකුණු දෙස බැලීමෙන්, උත්තර සැපයීමට වැය කළ යුතු කාලය පිළිබඳ ඇස්තමේන්තුවක් කළ හැකිය.
9. විභාගය සමත්වීමට තීර අදිටනින් යුතුව, මනා සුදානමකින් විභාගයට පෙනී සිටීම සිදු කරන්න.

- \* \* \* -